

ಕೈಗೊಳ್ಳುವುದನ್ನೂ ವಿರೋಧಿಸುತ್ತಿದ್ದಾರೆ ಎಂದು ಹೇಳಿದ್ದಾರೆ. ಇದರಲ್ಲಿ ಸರ್ಕಾರದವರ ಪಾತ್ರವೂ ಕೂಡ ಇದೆಯೆಂದು ನನ್ನ ಅಭಿಪ್ರಾಯ. ಕಾರಣವೇನೆಂದರೆ ಮಾನ್ಯ ಮುಖ್ಯ ಮಂತ್ರಿಗಳು ಇತ್ತೀಚೆಗೆ ರೈತರ ಕೃಷಿ ಸಾಲವನ್ನು ಮನ್ನಾ ಮಾಡುತ್ತೇವೆಂದು ಘೋಷಣೆಯನ್ನು ಮಾಡಿದರು. ಸಹಕಾರ ಸಂಘಗಳಿಂದ ಸಾಲ ಪಡೆದ ಅನೇಕ ರೈತರು ತಮ್ಮ ಸಾಲ ಮನ್ನಾ ಆಗುತ್ತದೆಂಬ ದೃಷ್ಟಿಯಿಂದ ಸಾಲ ಮರುಪಾವತಿ ಮಾಡುತ್ತಿಲ್ಲ. ಈ ಸಂಕಟ ಪರಿಸ್ಥಿತಿಯನ್ನು ಯಾವ ರೀತಿ ಸರ್ಕಾರ ನಿವಾರಣೆ ಮಾಡುತ್ತದೆ ಎಂದು ತಿಳಿಸುತ್ತೀರಾ?

ಶ್ರೀ ಆರ್.ಎಲ್. ಜಾಲಪ್ಪ.—ನನಗೆ ತಿಳಿದ ಮಟ್ಟಿಗೆ ಕೃಷಿ ಸಾಲವನ್ನು ಮನ್ನಾ ಮಾಡುತ್ತೇವೆಂದು ಮಾನ್ಯ ಮುಖ್ಯ ಮಂತ್ರಿಯವರು ಎಲ್ಲೂ ಹೇಳಿಲ್ಲ. ಸಾಲದ ಮೇಲೆ ವಿಧಿಸಲಾಗುವ ಬಡ್ಡಿಯ ದರದಲ್ಲಿ ರಿಯಾಯಿತಿ ತೋರಿಸಲಾಗುವುದು ಎಂದು ಅವರು ಹೇಳಿದ್ದಾರೆ. ಬಚೆಟ್ ಭಾಷಣದಲ್ಲಿ ಸರ್ಕಾರ ತೆಗೆದುಕೊಳ್ಳುವ ಕಾರ್ಯಕ್ರಮಗಳ ಬಗ್ಗೆ ತಮಗೆ ಗೊತ್ತಾಗುತ್ತದೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಮಾನ್ಯ ಅಧ್ಯಕ್ಷರೇ, ಹಿಂದೆ ಸಹಕಾರಿ ಸಂಘಗಳನ್ನು ಸ್ಥಾಪನೆ ಮಾಡುವಾಗ ಎಂಟು-ಹತ್ತು ಪಂಚಾಯಿತಿಗಳನ್ನು ಒಟ್ಟುಗೂಡಿಸಿ ಮಾಡಿದ ಅನೇಕ ಸಂದರ್ಭಗಳಿವೆ. ಆದರೆ ಅವುಗಳು ಸಮರ್ಪಕವಾಗಿ ಕೆಲಸ ಮಾಡಲು ಸಾಧ್ಯವಾಗಿರಲಿಲ್ಲ. ಪೂರ್ತಿಯಾಗಿ ಪಂಚಾಯಿತಿಗಳನ್ನು ಕೂಡಿಸಲು ಸಾಧ್ಯವಿಲ್ಲದಿದ್ದರೆ, ಎರಡು ಮೂರು ಪಂಚಾಯಿತಿಗಳನ್ನಾದರೂ ಒಂದು ಗೂಡಿಸುವುದಕ್ಕೆ ಸಾಧ್ಯವಿದೆಯೇ?

ಶ್ರೀ ಆರ್.ಎಲ್. ಜಾಲಪ್ಪ.—ಇದು ಸಾಧ್ಯ. ಈಗಾಗಲೇ ಹೇಳಿದಹಾಗೆ ಇದಕ್ಕಾಗಿ ನೇಮಿಸಲಾದ ಸಮಿತಿಯ K.H. Patil ವರದಿ ನಮ್ಮ ಮುಂದೆ ಇದೆ. ಇನ್ನು ಕೆಲವೇ ದಿವಸಗಳಲ್ಲಿ ಈ ಬಗ್ಗೆ ಸೂಕ್ತ ಕ್ರಮ ಕೈಗೊಳ್ಳಲಾಗುವುದು. ಮತ್ತು ಎಲ್ಲೆಲ್ಲಿ ಸಾಧ್ಯವೋ ಅಲ್ಲಿ ಪಂಚಾಯಿತಿಗಳನ್ನು ಒಂದೆಡೆ ಸೇರಿಸಲು ಪ್ರಯತ್ನ ಪಡುತ್ತೇವೆ.

ಶಿವಮೊಗ್ಗ ಜಿಲ್ಲೆಯಲ್ಲಿ ಭೂಹೀನರಿಗೆ ಅರಣ್ಯ ಭೂಮಿಯನ್ನು ಕೊಡುವ ಬಗ್ಗೆ

ಚುಕ್ಕೆ ಪ್ರಶ್ನೆ ೨೦. ಶ್ರೀ ಬಿ. ಸ್ವಾಮೀರಾವ್ (ಹೊಸನಗರ).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

ಅ) ಶಿವಮೊಗ್ಗ ಜಿಲ್ಲೆಯಲ್ಲಿ ಸಾಗುವಳಿಗೆ ಯೋಗ್ಯವಾದ ಅರಣ್ಯ ಭೂಮಿಯನ್ನು ಹಾಗೂ ಸರ್ಕಾರ ಭೂಮಿಯನ್ನು ಭೂಹೀನರಿಗೆ ಮತ್ತು ಸ್ವಾಧೀನದಲ್ಲಿರುವ ಬಡವರಿಗೆ ಹಂಚಿದರೂ ಕಾರಣಗಳೇನು?

ಶ್ರೀ ವಿ.ಎಲ್. ಪಾಟೀಲ್.—(ಮಾನ್ಯ ಕಂದಾಯ ಸಚಿವರು ಉತ್ತರಿಸುವರು)

ಆ) ಅರಣ್ಯ ಭೂಮಿ :

ಕೇಂದ್ರ ಸರ್ಕಾರದ ಅರಣ್ಯ ಸಂರಕ್ಷಣೆ ಕಾಯಿದೆ ೧೯೮೦ ರ ಪ್ರಕಾರ ಯಾವುದೇ ಅರಣ್ಯ ಭೂಮಿ ಯನ್ನು ಅರಣ್ಯೇತರ ಉದ್ದೇಶಗಳಿಗೆ ಬಳಸುವಂತಿಲ್ಲ. ಆದ್ದರಿಂದ ಅರಣ್ಯ ಭೂಮಿಯನ್ನು ಸಾಗುವಳಿಗೆ ಯೋಗ್ಯವಾಗಿದ್ದರೂ ಮಂಜೂರು ಮಾಡಲು ಬರುವುದಿಲ್ಲ.

ಆ) ಸರ್ಕಾರಿ ಭೂಮಿ :

ಶಿವಮೊಗ್ಗ ಜಿಲ್ಲೆಯಲ್ಲಿ ಸರ್ಕಾರಿ ಭೂಮಿಯನ್ನು ಹಂಚುತ್ತಿಲ್ಲಾ ಎಂಬುದು ಸರಿಯಲ್ಲ. ಮಂಜೂ ರಾಶಿಗೆ ಲಭ್ಯವಾದ ಜಮೀನನ್ನು ೧೯೬೯ನೇ ಭೂ ಮಂಜೂರಾತಿ ನಿರಯಮಾವಳಿಗಳ ಪ್ರಕಾರ ತ್ವರಿತವಾಗಿ ಮಂಜೂರು ಮಾಡಲಾಗುತ್ತಿದೆ. ಅಲ್ಲದೆ ಒಗರ್ ಹುಕುಂ ಸಾಗುವಳಿಯಲ್ಲಿರುವ ಸರ್ಕಾರಿ ಭೂಮಿ ಯನ್ನೂ ಸಹ ಸದ್ಯಕ್ಕೆ ಜಾರಿಯಲ್ಲಿರುವ ಸರ್ಕಾರಿ ಆಜ್ಞೆಗಳ ಪ್ರಕಾರ ಕಂದಾಯ ಇಲಾಖೆ ಅಧಿಕಾರಿಗಳು ಅರ್ಹತೆಯುಳ್ಳ ಒಗರ್ ಹುಕುಂ ಸಾಗುವಳಿದಾರರಿಗೆ ತ್ವರಿತವಾಗಿ ಮಂಜೂರು ಮಾಡುತ್ತಿರುತ್ತಾರೆ.

ಶ್ರೀ ಬಿ. ಸ್ವಾಮಿ ರಾವ್.—ಈಗಾಗಲೇ ಮೂವತ್ತು ವರ್ಷಗಳಿಂದ ಮುಳುಗಡೆ ರೈತರು, ಭೂಮಿ ಇಲ್ಲದವರು ಲೀಸ್ ಬೇಸಿಸ್ ಮೇಲೆ ಭೂಮಿಯನ್ನು ಕೊಡಿ ಎಂದು ಕೇಳುತ್ತಿದ್ದಾರೆ. ಅವರಿಗೆ ಭೂಮಿ ಯನ್ನು ಕೊಡುತ್ತೀರಾ?

ಶ್ರೀ ವಿ.ಎಲ್. ಪಾಟೀಲ್.—ಮಾನ್ಯ ಸದಸ್ಯರ ಸೂಚನೆಯನ್ನು ಗಮನದಲ್ಲಿಟ್ಟುಕೊಳ್ಳುತ್ತೇನೆ.

ಶ್ರೀ ಬಿ. ಸ್ವಾಮಿ ರಾವ್.—ಸುಮಾರು ಇಪ್ಪತ್ತು ವರ್ಷಗಳಿಂದ ಫಾರೆಸ್ಟ್ ರೆವಿನ್ಯೂ ಲ್ಯಾಂಡ್‌ನ್ನು ಅವರು ಸಾಗುವಳಿ ಮಾಡಿಕೊಂಡು ಬಂದಿರುತ್ತಾರೆ. ಪ್ರತಿ ಸಲ ಅವರಿಗೆ ಆಶ್ವಾಸನೆ ಕೊಡುತ್ತಿರುತ್ತಾರೆಯೇ ವಿನಹ ಆಗಿರುವುದೇನೂ ಇಲ್ಲ. ಹೀಗಾದರೆ ಜನರು ದಂಗೆ ಏಳುತ್ತಾರೆ. ಆದ್ದರಿಂದ ಏಕೆ ಅವರಿಗೆ ಈ ಜಮೀನನ್ನು ಸಾಗುವಳಿಗೆ ಕೊಡಬಾರದು?

ಶ್ರೀ ವಿ.ಎಲ್. ಪಾಟೀಲ್.—ಫಾರೆಸ್ಟ್ ಲ್ಯಾಂಡ್ ಕೇಂದ್ರ ಸರ್ಕಾರಕ್ಕೆ ಸಂಬಂಧಪಟ್ಟಿದ್ದು.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ ತಾವು ಕೂಡ ಮಲೆನಾಡು ಪ್ರದೇಶದಿಂದ ಬಂದವರಾಗಿದ್ದೀರಿ. ಶಿವಮೊಗ್ಗ ಜಿಲ್ಲೆಗೆ ಸಮೀಪದಲ್ಲಿರುವ ಮಾನ್ಯ ಮುಖ್ಯ ಮಂತ್ರಿಯವರಿಗೂ ಗೊತ್ತಿರಬೇಕು. ಮಲೆನಾಡು ಪ್ರದೇಶದಲ್ಲಿ ಎಲ್ಲೆಲ್ಲೂ ಅರಣ್ಯ ಪ್ರದೇಶವೇ ಕಂಡು ಬರುತ್ತದೆ. ಕಾಲಿಟ್ಟರೆ ಹೊರಗೆ ಅರಣ್ಯ ಪ್ರದೇಶಕ್ಕೇ ಕಾಲಿಡಬೇಕಾಗುತ್ತದೆ. ಕಾರವಾರ, ಶಿವಮೊಗ್ಗ, ಚಿಕ್ಕಮಗಳೂರು ಮುಂತಾದ ಪ್ರದೇಶಗಳಲ್ಲಿ ಈ ಪ್ರಮಾಣ ಜಾಸ್ತಿಯಾಗಿದೆ ಇಲ್ಲಿ ಕೇಂದ್ರ ಸರ್ಕಾರದವರು ಅರಣ್ಯ ಭೂಮಿಯನ್ನು ಕೊಡುವುದಕ್ಕೆ ಪ್ರತಿಬಂಧಕ ಮಾಡಿ ಆಜ್ಞೆ ಹೊರಡಿಸಿರುವುದರ ಉದ್ದೇಶ, ಈ ಅರಣ್ಯ ಪ್ರದೇಶ ಕಡಿಮೆಯಾಗಬಾರದು ಎನ್ನುವ ಕಾರಣದಿಂದ. ಇದು ಬಹಳ ಒಳ್ಳೆಯದು. ಇದನ್ನು ವಿರೋಧ ಮಾಡುವಂತಹ ಪ್ರಶ್ನೆ ಇಲ್ಲ. ಬಹುತೇಕ ಅರಣ್ಯ ಪ್ರದೇಶ ನಷ್ಟವಾಗಿರುವುದು ನಿಜ. ಆದರೆ ಎಲ್ಲೆಲ್ಲಿ ಇದನ್ನು ಅವಶ್ಯಕವಾಗಿ ಕೊಡಬೇಕಾಗುತ್ತದೆ, ಅಂತಹ ಸಂದರ್ಭದಲ್ಲಿ ರಾಜ್ಯ ಸರ್ಕಾರಗಳಿಗೆ ಕಾನೂನು ಪ್ರಕಾರ ಭೂಮಿಯನ್ನು ಮಂಜೂರು ಮಾಡಲಿಕ್ಕೆ ಅಧಿಕಾರ ಇಲ್ಲ. ಆದಕ್ಕೆ ಏನು ಮಾಡಬೇಕು ಎಂದರೆ ಬಡೇನರಿಗೆ ಸಾಗುವಳಿಗೆ ಅನುಕೂಲವಾಗುವಂತೆ ಸಾಗರ, ಹೊಸಸಗರ ಮೊದಲಾದ ಪ್ರದೇಶದಲ್ಲಿ 2½ ಸಾವಿರ ಎಕರೆ ಭೂಮಿ ಇದೆ.

ಶ್ರೀ ಎಸ್. ಆರ್. ಲಕ್ಷ್ಮಯ್ಯ.—ಈಗ ಭಾಷಣ ಮಾಡುವುದಕ್ಕೆ ಅವಕಾಶ ಇಲ್ಲ. ಇದರ ಬಗ್ಗೆ ಸಮಗೂ ಕೂಡ ಸಾಕಷ್ಟು ಕಳಕಳಿ ಇದೆ.

ಒಬ್ಬ ಮಾನ್ಯ ಸದಸ್ಯರು.—ಈ ಸದನದ ಕಾಲ ಕೆಲವರ ಸ್ವತ್ತಾಗಿರುವುದು ಸರಿಯಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಇದು ಕಾನೂನಿಗೆ ಸಂಬಂಧಪಟ್ಟ ಪ್ರಶ್ನೆಯಾಗಿರುವುದರಿಂದ ಇಲ್ಲಿ ವಿವರಣೆ ಕೊಡುವುದು ಅವಶ್ಯವಾಗಿದೆ. ಆದ್ದರಿಂದ ಮಾನ್ಯ ಅಧ್ಯಕ್ಷರೇ, ನಾಳೆ ಸಲವೆ ಮಾಡುತ್ತಿರುವ ದೇನಂದರೆ ಕೇಂದ್ರ ಸರ್ಕಾರಕ್ಕೆ ತಾವು ಇವರ ಬಗ್ಗೆ ಬರೆದು, ಈ ಕಾನೂನನ್ನು ಸ್ವಲ್ಪ ತಿದ್ದುಪಡಿ ಮಾಡಲು ಕೇಳಬೇಕು. ಸುಮಾರು 20-30 ವರ್ಷಗಳಿಂದ ಜನರು ಸಾಗುವಳಿ ಮಾಡಿಕೊಂಡು ಬಂದಿದ್ದಾರೆ. ಈಗಿರುವ ಕಾನೂನಿನ ತೊಡಕಿನಿಂದಾಗಿ ಅವರಿಗೆ ಭೂಮಿಯನ್ನು ಮಂಜೂರು ಮಾಡುವುದಕ್ಕೆ ಸಾಧ್ಯವಾಗುವುದಿಲ್ಲ. ಒಂದುವೇಳೆ ಇದು ಸಾಧ್ಯವಾಗದೇ ಹೋದರೆ ಲೀಸ್ ಬೇಸಿಸ್ ಮೇಲೆ ಅವರಿಗೆ ಭೂಮಿಯನ್ನು ಕೊಡುವಂತೆ ಈ ಕಾನೂನನ್ನು ಸ್ವಲ್ಪ ತಿದ್ದುಪಡಿ ಮಾಡುವಂತೆ ಕೇಂದ್ರ ಸರ್ಕಾರವನ್ನು ಕೇಳಿದರೆ ತುಂಬಾ ಸೂಕ್ತವಾಗಿರುತ್ತದೆ.

ಶ್ರೀ ವಿ.ಎಲ್. ಪಾಟೀಲ್.—ಅ ತರಹ ಮಾಡುವುದಕ್ಕೆ ಸಾಧ್ಯವಾಗುವುದಾದರೆ ಮಾಡುತ್ತೇನೆ. ಒಂದು ಸಮಯ ಆ ರೀತಿ ಮಾಡುವುದಕ್ಕೆ ಸಾಧ್ಯವಾಗಿದ್ದೀರಿ. ಈ ಬಗ್ಗೆ ಕೇಂದ್ರ ಸರ್ಕಾರಕ್ಕೂ ಬರೆಯುತ್ತೇವೆ.

ಶ್ರೀ ಎಂ. ಆನಂದರಾವ್.—ಶಿವಮೊಗ್ಗ ಜಿಲ್ಲೆಯಲ್ಲಿ ಅನೇಕ ಕಡೆ ಅರಣ್ಯ ಭೂಮಿಯನ್ನು ಕಳೆದ 20-25 ವರ್ಷಗಳಿಂದಲೂ ಸಾಗುವಳಿ ಮಾಡಿಕೊಂಡು ಇರತಕ್ಕಂತಹ ಜನ ಇದ್ದಾರೆ. ಅವರಿಗೆ ಪಟ್ಟಾ ಕೊಟ್ಟಿದ್ದಾರೆ. ಕಂದಾಯವನ್ನೂ ಕೂಡ ಕಟ್ಟುತ್ತಿದ್ದಾರೆ. ಆದರೆ ಈಚೆಗೆ ಆ ಪ್ರದೇಶದಲ್ಲಿ ಅರಣ್ಯ ಅಧಿಕಾರಿಗಳು ತಮ್ಮ ಸ್ವಾಧೀನಕ್ಕೆ ತೆಗೆದುಕೊಳ್ಳುತ್ತಿದ್ದಾರೆಂಬ ವರ್ತಮಾನ ಇದೆ. ಅದನ್ನು ತಡೆಹಿಡಿಯುತ್ತೀರಾ?

ಶ್ರೀ ವಿ.ಎಲ್. ಪಾಟೀಲ್.—ಆ ರೀತಿ ಮಾಡುವುದಕ್ಕೆ ಸಾಧ್ಯವಿಲ್ಲ. ಏಕೆಂದರೆ ಅದು ಕೇಂದ್ರ ಸರ್ಕಾರಕ್ಕೆ ಸಂಬಂಧಪಟ್ಟದ್ದು.

ಶ್ರೀ ಎಂ. ಆನಂದರಾವ್.—ಅವರಿಗೆ ಪಟ್ಟಾ ಕೊಟ್ಟಿದ್ದಾರೆ. ಕಂದಾಯವನ್ನೂ ಕೂಡ ಕಟ್ಟುತ್ತಿದ್ದಾರೆ. ಆದರೆ ಆ ಭೂಮಿಯನ್ನೂ ಕೂಡ ಅರಣ್ಯ ಅಧಿಕಾರಿಗಳು ವಾಪಸ್ಸು ತೆಗೆದುಕೊಳ್ಳುತ್ತಿದ್ದಾರೆಂಬ ವರ್ತಮಾನ ಇದೆ. ಅದನ್ನು ತಡೆಹಿಡಿಯುತ್ತೀರಾ ?

ಶ್ರೀ ವಿ.ಎಲ್. ಪಾಟೀಲ್.—ಅದರ ಬಗ್ಗೆ ಪರಿಶೀಲನೆ ಮಾಡುತ್ತೇನೆ.

ಶ್ರೀ ಮಲ್ಲಾರ್ಗೌಡ ಪಾಟೀಲ್.—(ಪ್ರ. ೨೧) ಸ್ವಾಮಿ ನನ್ನ ಪ್ರಶ್ನೆಗೆ ಉತ್ತರ ಬರಲಿಲ್ಲ.

ಅಧ್ಯಕ್ಷರು.—ನಿಮ್ಮ ಪ್ರಶ್ನೆಗೆ ಸರ್ಕಾರದಿಂದ ಉತ್ತರ ಬಂದಿಲ್ಲ ಆದಕಾರಣ ಪ್ರಶ್ನೆಯನ್ನು ಮುಂದುವರಿಸಿ ಹಾಕಿದ್ದೇನೆ.

ನೀರಾವರಿ ಭಾವಿಗಳು ವಿಫಲವಾದ ಬಗ್ಗೆ

ಪ್ರಶ್ನೆ ಸಂಖ್ಯೆ ೨೨

ಶ್ರೀ ಬಿ. ಭೈರಪ್ಪಾಜಿ (ತುರುವೇಕೆರೆ).—ಮಾನ್ಯ ಸಹಕಾರ ಸಚಿವರು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

ಅ) ರಾಜ್ಯದ ಸಹಕಾರ ಭೂ ಅಭಿವೃದ್ಧಿ ಬ್ಯಾಂಕುಗಳ ಮೂಲಕ ನೀರಾವರಿ ಬಾವಿಗಳನ್ನು ತೋಡಿಸಲು ಅನೇಕ ರೈತರು ಸಾಲ ಪಡೆದು ಬಾವಿಗಳನ್ನು ತೋಡಿಸಿ ನೀರು ಬರದೆ ಇರುವ ಸಂದರ್ಭಗಳು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ) ಸರ್ಕಾರ ಆಜ್ಞೆ ನಂ. ಆರ್‌ಡಿ‌ಸಿ ೩೧೮ ಸಿಎಲ್‌ಎಸ್ ೭೮ ತ.ರೀಮಿ ೧೫ನೇ ನವೆಂಬರ್ ೧೯೭೯ರ ಪ್ರಕಾರ ರೈತ ತೆಗೆದು ನೀರಾವರಿ ಬಾವಿಗಳಲ್ಲಿ ನೀರು ಬರದೆ ಇದ್ದರೆ ಕೊನೆಯ ಕಂತು ಹಣವನ್ನು ಪಡೆದ ಆರು ತಿಂಗಳು ಒಳಗೆ ಸಂಬಂಧಿಸಿದ ಅಧಿಕಾರಿಗಳಿಗೆ ತೆಗೆದುಕೊಂಡು ಹಣವನ್ನು ವಜಾ ಮಾಡಲು ಅರ್ಜಿ ಸಲ್ಲಿಸಬೇಕೆಂಬ ನಿಯಮ ಇರುವುದು ನಿಜವೇ ?

ಇ) ಹಾಗಿದ್ದರೆ ಅನೇಕ ಜನ ಮುಗ್ಧ ರೈತರು ಮೇಲ್ಕಂಡ ಸರ್ಕಾರದ ಆಜ್ಞೆಯ ಅರಿವಿಲ್ಲದೆ ಸಂಬಂಧಿಸಿದ ಅಧಿಕಾರಿಗಳಿಗೆ ಅರ್ಜಿಗಳನ್ನು ಸಲ್ಲಿಸದೇ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಈ) ಹಾಗಿದ್ದರೆ ಅವಿದ್ಯಾವಂತ ಮುಗ್ಧ ರೈತರ ಉಳಿವಿಗಾಗಿ ಸರ್ಕಾರ ಕೈಗೊಳ್ಳಬೇಕೆಂದಿರುವ ಕ್ರಮಗಳೇನು ?

ಶ್ರೀ ಆರ್.ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು).—

ಅ) ಬಂದಿರುತ್ತೆ.

ಆ) ನಿಜ.

ಇ) ಬಂದಿದೆ.

ಈ) ಇದಕ್ಕಾಗಿ ೧೫ನೇ ನವೆಂಬರ್ ೧೯೭೯ರಲ್ಲಿ ಹೊರಡಿಸಿದ ಆಜ್ಞೆ ಪುನರ್ ವಿಮರ್ಶಿಸಲು ಉದ್ದೇಶಿಸಲಾಗಿದೆ.

ಶ್ರೀ ಆರ್. ಎಲ್. ಜಾಲಪ್ಪ.—ಈ ಬಗ್ಗೆ ಸರ್ಕಾರ ಈಗಾಗಲೇ ತೀರ್ಮಾನ ತೆಗೆದುಕೊಂಡು ಇವತ್ತು ಒಂದು ಆಜ್ಞೆಯನ್ನು ಹೊರಡಿಸುತ್ತಿದ್ದೇವೆ. ೬ ತಿಂಗಳೊಳಗಾಗಿ ಅರ್ಜಿಯನ್ನು ಸಲ್ಲಿಸಬೇಕೆಂದು ಹಿಂದಿನ ಒಂದು ಆಜ್ಞೆಯಲ್ಲಿ ಏನು ಇತ್ತು, ಅದನ್ನು ಸಡಿಲಗೊಳಿಸಿ ಯಾವಾಗ ಬಂದರೂ ಆ ಒಂದು ಅರ್ಜಿಗಳನ್ನು ಸ್ವೀಕರಿಸಿ ಮೆರಿಟ್ ಮೇಲೆ ಡಿಸೈಡ್ ಮಾಡಬೇಕೆಂದು ಸರ್ಕಾರ ಆಜ್ಞೆ ಯೊಂದನ್ನು ಹೊರಡಿಸುತ್ತಿದೆ. ಜೊತೆಗೆ ಗಣಿ ಮತ್ತು ಭೂಗರ್ಭ ಇಲಾಖೆಯವರನ್ನು ಶಿಫಾರಸ್ಸು ಮಾಡುವುದಕ್ಕೆ ಮೊದಲೇ ಕೆಲವು ಕಡೆ ಭಾವಿಗಳೆಂಬ ತೆಗೆದಿದ್ದು ಆ ಭಾವಿಗಳಲ್ಲಿ ನೀರು ಇಲ್ಲದೆ ಇರುವಂತಹವುಗಳಿವೆ. ಅಂತಹ